

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം
NATIONAL BULLETIN

DATE: 05.03.2025

TIME : 07.25 AM

പ്രധാന വാർത്തകൾ

1) പ്രധാനമന്ത്രി നരേന്ദ്ര മോദി ഇന്ന് തൊഴിൽ മേഖലയുമായി ബന്ധപ്പെട്ട ബജറ്റാനന്തര വെബിനാറിനെ അഭിസംബോധന ചെയ്യും.

Prime Minister Narendra Modi to Address Post-Budget Webinar on Employment Today.

2) അന്താരാഷ്ട്ര വനിതാ ദിനാഘോഷങ്ങളുടെ ഭാഗമായി 'മാതൃകാ സ്ത്രീ സൗഹൃദ ഗ്രാമപഞ്ചായത്ത്' സംരംഭത്തിന് ഇന്ന് ന്യൂഡൽഹിയിൽ തുടക്കമാകും.

Model Women-Friendly Gram Panchayat Initiative to be Launched in New Delhi Today as Part of International Women's Day Celebrations.

3) വിദേശകാര്യ മന്ത്രി എസ്. ജയ്ശങ്കറിന്റെ യു.കെ സന്ദർശനം തുടരുന്നു ; യു.കെ പ്രധാനമന്ത്രി കെയർ സ്റ്റാമറുമായി വിദേശകാര്യ മന്ത്രി കൂടിക്കാഴ്ച നടത്തി.

External Affairs Minister S. Jaishankar Continues UK Visit ; Meets with Prime Minister Keir Starmer.

4) ഐസിസി ചാമ്പ്യൻസ് ട്രോഫി പുരുഷ ക്രിക്കറ്റിൽ ഓസ്ട്രേലിയയെ നാല് വിക്കറ്റിന് പരാജയപ്പെടുത്തി ഇന്ത്യ ഫൈനലിൽ.

India Defeats Australia by Four Wickets in ICC Champions Trophy, Advances to Final.

5) രഞ്ജി ട്രോഫി ക്രിക്കറ്റിൽ റണ്ണറപ്പായ കേരള ടീമിന് നാലര കോടി രൂപ പാരിതോഷികം നൽകുമെന്ന് കേരള ക്രിക്കറ്റ് അസോസിയേഷൻ ; കേരളത്തിന്റേത് കിരീട സമാന നേട്ടമെന്ന് മുഖ്യമന്ത്രി പിണറായി വിജയൻ.

Kerala Cricket Association to Award Rs 4.5 Crore as Prize to Kerala Team for Runners-Up Finish in Ranji Trophy; CM Pinarayi Vijayan Calls It a Crown-Like Achievement.

6) പാകിസ്ഥാനിൽ സൈനിക കേന്ദ്രത്തിന് നേരെയുണ്ടായ ഭീകരാക്രമണത്തിൽ 12 പേർ കൊല്ലപ്പെട്ടു.

Terrorist Attack on Military Facility in Pakistan Leaves 12 Dead.

#####

PM- WEBINAR EMPLOYMENT

പ്രധാനമന്ത്രി നരേന്ദ്ര മോദി ഇന്ന് തൊഴിൽ മേഖലയുമായി ബന്ധപ്പെട്ട ബജറ്റാനന്തര വെബിനാറിൽ വീഡിയോ കോൺഫറൻസിംഗിലൂടെ പങ്കെടുക്കും. ജനങ്ങൾ, സമ്പദ്‌വ്യവസ്ഥ, നവീകരണം എന്നിവയ്ക്കായുള്ള നിക്ഷേപം എന്നതാണ് വെബിനാറിന്റെ പ്രധാന വിഷയം. സർക്കാർ വകുപ്പുകൾ, വ്യവസായ - അക്കാദമിക മേഖലകൾ, പൗരന്മാർ എന്നിവർക്കിടയിൽ സഹകരണം പ്രോത്സാഹിപ്പിക്കുന്നതിനും, പരിവർത്തനാത്മക ബജറ്റ് പ്രഖ്യാപനങ്ങൾ ഫലപ്രദമായി നടപ്പാക്കുന്നതിനുമുള്ള ചർച്ചകൾ വെബിനാറിന്റെ ഭാഗമായി നടക്കും.

#####

PRIME MINISTER - BELGIUM PRINCESS

ഇന്ത്യയിലേക്കുള്ള മൂന്നു് അംഗ സാമ്പത്തിക ദൗത്യത്തിന് ബെൽജിയം രാജകുമാരി ആസ്‌ട്രിഡിന് നന്ദി അറിയിച്ച് പ്രധാനമന്ത്രി നരേന്ദ്രമോദി. ബെൽജിയൻ രാജകുമാരിയുമായി പ്രധാനമന്ത്രി ഇന്നലെ ന്യൂഡൽഹിയിൽ കൂടിക്കാഴ്ച നടത്തി. വ്യാപാരം, സാങ്കേതികവിദ്യ, പ്രതിരോധം, കൃഷി, അക്കാദമിക വിനിയമങ്ങൾ എന്നിവയിലെ പങ്കാളിത്തങ്ങളിലൂടെ ഇരു രാജ്യങ്ങളിലെയും ജനങ്ങൾക്ക് പരിധിയില്ലാത്ത അവസരങ്ങൾ ലഭ്യമാക്കുകയാണ് ലക്ഷ്യമെന്ന് പ്രധാനമന്ത്രി പറഞ്ഞു.

#####

MORN. VAISHNAW- BELGIUM

കേന്ദ്ര മന്ത്രി അശ്വിനി വൈഷ്ണവ് ബെൽജിയം രാജകുമാരി ആസ്‌ട്രിഡിന്റെ നേതൃത്വത്തിലുള്ള പ്രതിനിധി സംഘവുമായി ന്യൂഡൽഹിയിൽ കൂടിക്കാഴ്ച നടത്തി. പ്രതിരോധം, ഇലക്ട്രോണിക്സ്

സഹമന്ത്രിമാരായ എസ്.പി. സിംഗ് ബാഗേൽ, അനുപ്രിയ പട്ടേൽ എന്നിവർ ചടങ്ങിൽ പങ്കെടുക്കും.

#####

MORN. JAISHANKAR - UK VISIT

യു.കെ പര്യടനം തുടരുന്ന വിദേശകാര്യ മന്ത്രി എസ്. ജയ്ശങ്കർ യു.കെ പ്രധാനമന്ത്രി കെയർ സ്റ്റാഫുമായി കൂടിക്കാഴ്ച നടത്തി. ഇരു രാജ്യങ്ങളും തമ്മിലുള്ള ഉഭയകക്ഷി- സാമ്പത്തിക സഹകരണം മുന്നോട്ട് കൊണ്ടുപോകുന്നതിനെക്കുറിച്ചു ഇരു നേതാക്കളും ചർച്ച ചെയ്തു. പ്രധാനമന്ത്രി നരേന്ദ്ര മോദിയുടെ ആശംസകൾ യു.കെ പ്രധാനമന്ത്രിക്കു കൈമാറിയതായി ശ്രീ ജയ്ശങ്കർ സമൂഹ മാധ്യമത്തിൽ കുറിച്ചു. യു.കെയ്ൻ സംഘർഷത്തെക്കുറിച്ചുള്ള കാഴ്ചപ്പാട് സ്റ്റാർമർ പങ്കുവെച്ചതായും ജയ്ശങ്കർ പറഞ്ഞു.

#####

WAVES SUMMIT CHALLENGES

WAVES - 2025 ഉച്ചകോടിയുടെ ഭാഗമായി ഡ്രോൺ പൈലറ്റുമാർക്കും ചലച്ചിത്ര പ്രവർത്തകർക്കുമായി WAVES ഇന്ത്യ: എ ബേർഡ്സ് ഐ വ്യൂ ചലഞ്ച് എന്ന പേരിൽ പരിപാടി ആവിഷ്കരിച്ചു. മത്സരത്തിനായി രാജ്യത്തിന്റെ സൗന്ദര്യവും വൈവിധ്യവും പ്രദർശിപ്പിക്കുന്ന ആകാശ ദൃശ്യങ്ങളുടെ 2 മുതൽ 3 മിനിറ്റ് വരെ ദൈർഘ്യമുള്ള വീഡിയോ ആണ് സൃഷ്ടിക്കേണ്ടത്. മെയ് 1 മുതൽ 4 വരെ മുംബൈയിലാണ് WAVES ഉച്ചകോടി സംഘടിപ്പിക്കുക.

#####

GEORGE KURIAN - PALAKKAD

കേന്ദ്ര സർക്കാരിന്റെ ഉൾനാടൻ മൽസ്യ ഗവേഷണ സ്ഥാപനത്തിന്റെ നേതൃത്വത്തിൽ പാലക്കാട് എലപ്പള്ളി പഞ്ചായത്തിൽ സമഗ്ര മത്സ്യകൃഷി പദ്ധതിക്ക് ഇന്ന് തുടക്കം കുറിക്കും. പദ്ധതിയിൽ രജിസ്റ്റർ ചെയ്ത കർഷകർക്കുള്ള ബോധവൽക്കരണ പരിപാടി രാവിലെ കേന്ദ്ര സഹമന്ത്രി ജോർജ്ജ് കുര്യൻ ഉദ്ഘാടനം ചെയ്യും.

#####

NIYAMASABHA

പ്രതിപക്ഷ പ്രതിഷേധത്തെ തുടർന്ന്, നടപടികൾ വേഗത്തിൽ പൂർത്തിയാക്കി കേരള നിയമസഭ ഇന്നലെ പിരിഞ്ഞു. ആശാ പ്രവർത്തരുടെ ആവശ്യങ്ങളിൽ സർക്കാർ നടപടി ആവശ്യപ്പെട്ട് പ്രതിപക്ഷത്തു നിന്നും രാഹുൽ മാങ്കുട്ടത്തിൽ ഉപക്ഷേപത്തിന് നോട്ടീസ് നൽകിയിരുന്നു. മന്ത്രി വീണ ജോർജിന്റെ മറുപടിയുടെ അടിസ്ഥാനത്തിൽ ഉപക്ഷേപത്തിന് സ്പീക്കർ അനുമതി നിഷേധിച്ചു. ആശമാരുടെ പ്രശ്നങ്ങൾ മുഖ്യമന്ത്രി നേരിൽ കേട്ട് പരിഹരിക്കണമെന്ന് പ്രതിപക്ഷ നേതാവ് വി.ഡി. സതീശൻ വാക്കൊട്ട് പ്രസംഗത്തിൽ ആവശ്യപ്പെട്ടു. സഭ ഈ മാസം 10 ന് വീണ്ടും സമ്മേളിക്കും.

#####

KIRAN RIJJU

കേന്ദ്ര ന്യൂനപക്ഷ കാര്യമന്ത്രി കിരൺ റിജിജു ഒരു ദിവസത്തെ സന്ദർശനത്തിനായി നാളെ സംസ്ഥാനത്തെത്തും. തിരുവനന്തപുരത്ത് പ്രധാനമന്ത്രി ജൻ വികാസ് കാര്യക്രം പരിപാടിയുടെ അവലോകനയോഗത്തിൽ കേന്ദ്രമന്ത്രി പങ്കെടുക്കും.

#####

ATTUKAL PONKALA

ആറ്റുകാൽ പൊക്കാല മഹോത്സവത്തിന് ഇന്ന് തുടക്കം. രാവിലെ 10 ന് ദേവിയെ കാപ്പുകെട്ടി കുടിയിരുത്തുന്നതോടെയാണ് ചടങ്ങുകൾ ആരംഭിക്കുക. ഈ മാസം 13 നാണ് ലോക പ്രശസ്തമായ ആറ്റുകാൽ പൊക്കാല. പൊക്കാലയുടെ ഒരുക്കങ്ങൾ വിലയിരുത്താൻ മുഖ്യമന്ത്രി പിണറായി വിജയൻറെ നേതൃത്വത്തിൽ ഇന്നലെ ഉന്നതതലയോഗം ചേർന്നു.

#####

MORN. CRICKET (INTRO)

ഐസിസി ചാമ്പ്യൻസ് ട്രോഫി പുരുഷ ക്രിക്കറ്റിൽ ഇന്ത്യ ഫൈനലിൽ. ഇന്നലെ ദുബായിൽ നടന്ന മത്സരത്തിൽ ഓസ്ട്രേലിയയെ നാല് വിക്കറ്റിന് പരാജയപ്പെടുത്തിയാണ് ഇന്ത്യ ഫൈനലിലേക്ക് കുതിച്ചത്. 265 റൺസ് വിജയലക്ഷ്യം പിന്തുടർന്ന ഇന്ത്യ 48.1 ഓവറിൽ ലക്ഷ്യം നേടി. 98 പന്തിൽ നിന്ന് 84 റൺസ് നേടിയ വിരാട് കോഹ്ലിയാണ്

കളിയിലെ താരം. ഇന്ന് ലാഹോറിൽ നടക്കുന്ന രണ്ടാം സെമിഫൈനലിൽ ന്യൂസിലൻഡ് ദക്ഷിണാഫ്രിക്കയെ നേരിടും. ഞായറാഴ്ചയാണ് ഫൈനൽ. ഫൈനലിൽ രാജ്യത്തിന്റെ പ്രതീക്ഷകൾ യാഥാർഥ്യമാക്കുമെന്ന് ഇന്ത്യൻ ടീം പരിശീലകൻ ഗൗതം ഗംഭീർ പറഞ്ഞു.
(വോയിസ്....)

RENJI TROPHY

രഞ്ജി ട്രോഫി മത്സരത്തിൽ റണ്ണറപ്പായ കേരളം കൈവരിച്ചത് ജയ സമാന നേട്ടമാണെന്ന് മുഖ്യമന്ത്രി പിണറായി വിജയൻ. കേരള ടീമിനെ ആദരിക്കുന്നതിനായി തിരുവനന്തപുരത്ത് സംഘടിപ്പിച്ച ചടങ്ങിൽ സംസാരിക്കുകയായിരുന്നു അദ്ദേഹം. കേരളത്തിന് എന്നും അഭിമാനിക്കാവുന്ന വിജയം കൈവരിച്ച ടീമിലെ ഓരോ അംഗങ്ങളും ഭാവി തലമുറയ്ക്ക് മാതൃകയാകണമെന്ന് പ്രതിപക്ഷ നേതാവ് വി.ഡി സതീശൻ പറഞ്ഞു. കേരള രഞ്ജി ടീമിന് നാലര കോടി രൂപ പാരിതോഷികമായി നൽകുമെന്ന് കെസിഎ ഭാരവാഹികൾ ചടങ്ങിൽ പ്രഖ്യാപിച്ചു.

ISL

ഐ എസ് എൽ ഫുട്ബോളിൽ ഇന്നലെ മുഹമ്മദൻ എസ്.സി ക്കെതിരെ , എഫ്.സി ഗോവക്കു ജയം. എതിരില്ലാത്ത രണ്ടു ഗോളുകൾക്കാണ് ഗോവ വിജയിച്ചത്. ഇന്ന് നടക്കുന്ന മത്സരത്തിൽ ജെംഷെഡ്പൂർ എഫ് സി - ഒഡീഷ എഫ് സി യെ നേരിടും. രാത്രി 7 .30 നു ജെംഷെഡ്പൂരിലാണ് മത്സരം.

PAKISTAN BLAST

പാകിസ്ഥാനിൽ, ഖൈബർ പഖ്തൂൻഖ്വ പ്രവിശ്യയിലെ സൈനിക കേന്ദ്രത്തിൽ നടന്ന ചാവേർ ആക്രമണത്തിൽ നാല് കുട്ടികൾ ഉൾപ്പെടെ 12 പേർ കൊല്ലപ്പെട്ടു. 30 പേർക്ക് പരിക്കേറ്റു. സ്പോട്കവസ്തുക്കൾ നിറച്ച രണ്ട് വാഹനങ്ങൾ സൈനിക കേന്ദ്രത്തിലേക്ക് ഇടിച്ചു കയറ്റുകയായിരുന്നു. അതേ സമയം അതിക്രമിച്ചു കടക്കാൻ ശ്രമിച്ച 6 ഭീകരരെ സൈനികർ വധിച്ചു.

ARAB LEAGUE-GAZA PLAN

ഇൗജിപ്തിന്റെ നേതൃത്വത്തിൽ ആവിഷ്കരിച്ച ഗസ പുനർനിർമ്മാണ പദ്ധതിക്ക് അറബ് നേതാക്കളുടെ അംഗീകാരം. കെയ്റോയിൽ നടന്ന അടിയന്തര ഉച്ചകോടിക്ക് ശേഷം അറബ് ലീഗ് സെക്രട്ടറി ജനറൽ അഹമ്മദ് അബൗൾ ഗെയ്റ്റ് ഇതുസംബന്ധിച്ച പ്രഖ്യാപനം നടത്തി. പലസ്തീൻ ജനതയുടെ അവകാശങ്ങൾക്കും മേഖലയിലെ രാഷ്ട്രീയ പരിഹാരങ്ങൾക്കും ഊന്നൽ നൽകുന്നതാണ് പദ്ധതി. യുദ്ധത്തിൽ തകർന്ന പ്രദേശത്തെ അവശിഷ്ടങ്ങൾ നീക്കം ചെയ്യുക, കുടിയിറക്കപ്പെട്ടവർക്ക് താൽക്കാലിക ഭവനങ്ങൾ, തുടങ്ങിയ മൂന്ന് ഘട്ടങ്ങളിലായാണ് പുനർനിർമ്മാണം നടത്തുക.

#####

CANADA-TRADE TARIFFS

യുഎസ് പ്രസിഡന്റ് ഡൊണാൾഡ് ട്രംപ് ലക്ഷ്യം വയ്ക്കുന്ന വ്യാപാര യുദ്ധത്തെ കാനഡ പ്രതിരോധിക്കുമെന്ന് കനേഡിയൻ പ്രധാനമന്ത്രി ജസ്റ്റിൻ ട്രൂഡോ. അധിക ഇറക്കുമതി തീരുവ ഏർപ്പെടുത്തിയ യുഎസ് പ്രത്യാഘാതം നേരിടേണ്ടി വരുമെന്ന് അദ്ദേഹം മുന്നറിയിപ്പ് നൽകി. ലഹരിക്കടത്ത് തടയാനാണ് അധിക തീരുവ എന്ന ട്രംപിന്റെ എന്ന വാദങ്ങൾ വ്യാജമാണെന്നും ട്രൂഡോ പറഞ്ഞു.

#####

US PREZ - CONGRESS

യു എസ് പ്രസിഡന്റ് ഡോണാൾഡ് ട്രംപ് നാളെ കോൺഗ്രസ് സന്ധ്യുക്ത സമ്മേളനത്തെ അഭിസംബോധന ചെയ്യും. പ്രസിഡൻറായി രണ്ടാം വട്ടവും തിരഞ്ഞെടുക്കപ്പെട്ട ശേഷമുള്ള അദ്ദേഹത്തിന്റെ ആദ്യ കോൺഗ്രസ് അഭിസംബോധന ആണിത്.

#####

AMIT SHAH-CHENNAI CYCLOTHON

കേന്ദ്ര ആഭ്യന്തര മന്ത്രി അമിത് ഷാ, തമിഴ്നാട്ടിൽ സിഐഎസ്എഫ് കോസ്റ്റൽ സൈക്ലോത്തൺ ഉൾപ്പെടെയുള്ള വിവിധ സംരംഭങ്ങൾ ഓൺലൈനായി ഉദ്ഘാടനം ചെയ്യും. തീരദേശ മേഖലകളിൽ ദേശീയ സുരക്ഷ ശക്തിപ്പെടുത്തുന്നതിനൊപ്പം ലഹരിമരുന്ന്, ആയുധങ്ങൾ, സ്ഫോടകവസ്തുക്കൾ എന്നിവയുടെ കള്ളക്കടത്തിനെതിരെ അവബോധം സൃഷ്ടിക്കുക എന്നതാണ് സൈക്ലോത്തണിന്റെ ലക്ഷ്യം.

